



Kunsill
tal-Unjoni Ewropea

Brussell, 9 ta' Lulju 2024
(OR. en)

12123/24

Fajl Interistituzzjonali:
2024/0156(NLE)

CCG 22

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	9 ta' Lulju 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2024) 282 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittieħed f'isem l-Unjoni Ewropea fir-rieżami tal-Artikolu 6 tal-Arranġament dwar il-Kreditu għall-Esportazzjoni Uffiċjalment Appoġġati

Id-delegazzjonijiet isibu meħmuż id-dokument COM(2024) 282 final.

Mehmuż: COM(2024) 282 final



IL-KUMMISSJONI
EWROPEA

Brussell, 9.7.2024
COM(2024) 282 final

2024/0156 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fir-rieżami tal-Artikolu 6 tal-Arrangament dwar il-Kreditu għall-Esportazzjoni Uffiċjalment Appoġġati

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna deċiżjoni li tistabbilixxi l-pożizzjoni li għandha tittiehed f'isem l-Unjoni fil-kuntest tar-rieżami tal-Artikolu 6 tal-Arranġament dwar il-Kreditu għall-Esportazzjoni Uffiċjalment Appoġġati (l-“Arranġament”).

2. KUNTEST TAL-PROPOSTA

2.1. L-Arranġament dwar il-Kreditu għall-Esportazzjoni Uffiċjalment Appoġġati

L-Arranġament huwa ftehim informali bejn l-UE, l-Istati Uniti, il-Kanada, il-Ġappun, il-Korea, in-Norveġja, l-Iżvizzera, l-Awstralja, New Zealand, it-Turkija u r-Renju Unit (il-“Parteċipanti”), li jipprovdi qafas għall-użu ordnat ta' kreditu għall-esportazzjoni uffiċjalment appoġġati. Fil-prattika dan ifisser li jiġu stabbiliti kondizzjonijiet ekwivalenti ta' kompetizzjoni bejn il-Parteċipanti (li permezz tagħhom il-kompetizzjoni tkun ibbażata fuq il-prezz u l-kwalità tal-prodotti u s-servizzi esportati u mhux fuq it-termini finanzjarji offruti) u hidma biex jiġu eliminati s-sussidji u d-distorsjonijiet kummerċjali relatati ma' kreditu għall-esportazzjoni uffiċjalment appoġġati. L-Arranġament daħal fis-seħh f'April 1978, huwa għal durata indefinita u, għalkemm jirċievi s-sostenn amministrattiv tas-Segretarjat tal-OECD, mhuwiex Att tal-OECD¹.

L-Arranġament huwa soġġett għal aġġornamenti regolari, filwaqt li jitqiesu l-iżviluppi tas-suq finanzjarju u tal-politika li jaffettwaw l-għoti ta' kreditu għall-esportazzjoni uffiċjalment appoġġati. L-Arranġament gie traspost, u għalhekk sar legalment vinkolanti fl-UE permezz tar-Regolament (UE) Nru 1233/2011 tal-Parlament Ewropew u tal-Kunsill². Ir-reviżjonijiet tat-termini u l-kundizzjonijiet tal-Arranġament huma inkorporati fid-dritt tal-UE permezz ta' Atti Delegati skont l-Artikolu 2 tar-Regolament (UE) Nru 1233/2011.

2.2. Il-Parteċipanti fl-Arranġament u t-tehid tad-deċiżjonijiet

Il-Kummissjoni Ewropea tirrappreżenta lill-Unjoni fil-laqgħat tal-Parteċipanti, kif ukoll fil-proċeduri bil-miktub għat-tehid ta' deċiżjonijiet mill-Parteċipanti. Id-deċiżjonijiet kollha dwar l-emendi tal-Arranġament jittiehdu b'konsens.

2.3. L-att previst tal-Parteċipanti

Qed jiġi diskuss rieżami b'mandat tal-Artikolu 6 tal-Arranġament fil-livell tal-Parteċipanti fl-Arranġament, abbażi tal-proposti mill-Unjoni u għadd ta' Parteċipanti oħra. Dawn il-proposti jikkondividu l-għan li l-Arranġament jiġi allinjat mal-għanijiet klimatiċi internazzjonali billi tiġi estiża projbizzjoni eżistenti fuq l-appoġġ għal impjanti ta' produzzjoni tal-enerġija bil-faħam b'emissjonijiet mhux imnaqqsa fl-Artikolu 6 għas-settur tal-enerġija mill-fjuwils fossili kollu kemm hu, hlief f'ċirkostanzi limitati u definiti b'mod ċar.

Il-bidla hija appoġġata mill-evidenza xjentifika. Skont l-Aġenzija Internazzjonali tal-Enerġija (AIE) fl-analiżi tagħha “Netti Zero sal-2050”³, jenhtieg li ma jsir ebda investiment ġdid fil-provvista tal-fjuwils fossili wara l-2021 f'perkors ta' emissjonijiet zero netti. Barra minn hekk, diġà ttiehdu impenji biex isiru l-bidliet ta' politika mehtieġa minn hafna gvernijiet tal-OECD u aġenziji ta' kreditu għall-esportazzjoni b'modi differenti: fil-livell nazzjonali, bl-

¹ Kif definit fl-Artikolu 5 tal-Konvenzjoni tal-OECD.

² Ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati u li jhassar id-Deċiżjonijiet tal-Kunsill 2001/76/KE u 2001/77/KE (ĠU L 326, 8.12.2011, p. 45).

³ <https://www.iea.org/reports/net-zero-by-2050>

adozzjoni ta' politiki ta' eliminazzjoni gradwali, kif ukoll f'dikjarazzjonijiet multilaterali bħad-Dikjarazzjoni tal-COP 26 dwar l-Appoġġ Pubbliku Internazzjonali għat-Tranzizzjoni lejn Energija Nadifa. F'April 2023, il-Ministri tal-G7 għall-Klima, l-Energija u l-Ambjent fakkru fl-impenn tagħhom li jallinjaw il-finanzjament internazzjonali uffiċjali mal-għanijiet tal-Ftehim ta' Pariġi, filwaqt li nnutaw ukoll il-htieġa li jitqiesu s-sigurtà nazzjonali u l-interessi geostrategiċi. Il-valur tal-analiżi tal-AIE, flimkien ma' dak tal-Grupp Intergovernattiv ta' Esperti tan-Nazzjonijiet Uniti dwar it-Tibdil fil-Klima (IPCC) ġie rikonoxxut mill-Kunsill fil-Konklużjonijiet tiegħu ta' Marzu 2022 li jiddikjaraw li l-Istati Membri, sa tmiem l-2023, jistabbilixxu "l-iskadenzi tagħhom ibbażati fuq ix-xjenza għat-tmiem tal-kreditu għall-esportazzjoni uffiċjalment appoġġati għal proġetti fis-settur tal-enerġija mill-fjuwils fossili, sakemm mhux f'ċirkostanzi limitati u definiti b'mod ċar li huma konsistenti ma' limitu ta' tishin ta' 1.5°C u l-għanijiet tal-Ftehim ta' Pariġi."⁴

L-att previst jistabbilixxi regola ġenerali li l-kreditu għall-esportazzjoni uffiċjalment appoġġati u l-għajnuna marbuta ma jistgħux jingħataw għas-settur tal-enerġija tal-fjuwils fossili sakemm mhux f'ċirkostanzi limitati u definiti b'mod ċar li jkunu konsistenti ma' limitu ta' tishin ta' 1.5°C u mal-għanijiet tal-Ftehim ta' Pariġi. Hu ma jistabbilixxix in-natura ta' daww iċ-ċirkostanzi iżda jhalli diskrezzjoni lill-Parteċipanti fl-approċċ tagħhom. Id-dixxiplina dwar l-użu ta' din il-flessibbiltà tkun żgurata permezz tal-obbligi ta' trasparenza.

3. POŻIZZJONI LI GHANDHA TITTIEHED F'ISEM L-UNJONI

Peress li huwa kruċjali li l-komunità ta' kreditu għall-esportazzjoni tal-OECD tittraduċi b'mod adegwat l-oġettivi tal-politika dwar il-klima fir-regoli tal-Arrangament u f'miżuri prattiċi, l-Unjoni se tinsisti għal ftehim dwar din l-eliminazzjoni gradwali fil-laqgħat li ġejjin. Diversi Parteċipanti ohra x'aktarx li jimbuttaw fl-istess direzzjoni u ohrajn habbru din is-sena li se jtemmu l-appoġġ għas-settur tal-enerġija mill-fjuwils fossili b'emissjonijiet mhux imnaqqsqa. Jenhtieg li l-Unjoni tkun tista' tiehu pożizzjoni dwar ir-rieżami tal-Artikolu 6 tal-Arrangament. L-Anness ta' din il-proposta għal Deċiżjoni tal-Kunsill fih l-aħħar proposta tal-UE għal zona ta' hant tal-ftehim. Jenhtieg li l-pożizzjoni tal-Unjoni tkun li tingħaqad mal-kunsens dwar Deċiżjoni tal-OECD, jekk tkun konformi ma' din iż-żona ta' hant l-art.

4. BAŻI ĠURIDIKA

4.1. Bażi ġuridika proċedurali

4.1.1. Princijpi

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jistabbilixxu "l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim."

Il-kunċett ta' "atti li jkollhom effetti legali" jinkludi atti li jkollhom effetti legali bis-saħħa tar-regoli tad-dritt internazzjonali li jirregolaw il-korp ikkonċernat. Jinkludi wkoll strumenti li ma għandhomx effett vinkolanti skont id-dritt internazzjonali, iżda li "jistgħu jinfluwenzaw b'mod determinanti l-kontenut tal-leġislazzjoni adottata mil-leġislator tal-Unjoni"⁵.

⁴ Konklużjonijiet tal-Kunsill dwar il-kreditu għall-esportazzjoni, approvati mill-Kunsill (Affarijiet Ekonomiċi u Finanzjarji) fit-3855 laqgħa tiegħu fil-15 ta' Marzu 2022 (<https://data.consilium.europa.eu/doc/document/ST-7101-2022-INIT/en/pdf>)

⁵ Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-paragrafi minn 61 sa 64.

4.1.2. Applikazzjoni għall-każ preżenti

L-att previst jista' jinfluwenza b'mod deċiżiv il-kontenut tal-leġiżlazzjoni tal-UE, l-aktar ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni ufficjalment appoġġati u li jhassar id-Deċiżjonijiet tal-Kunsill 2001/76/KE u 2001/77/KE. Dan minhabba l-Artikolu 2 ta' dan ir-Regolament li jiddikjara li "[i]l-Kummissjoni għandha tadotta atti delegati skont l-Artikolu 3 sabiex temenda l-Anness II b'rizultat ta' emendi għal-linji gwida miftiehma mill-Parteċipanti għall-Arrangament". Dan jinkludi modifiki fl-annessi tal-Arrangament.

Għalhekk, il-bażi ġuridika proċedurali għad-deċiżjoni proposta hija l-Artikolu 218(9) TFUE.

4.2. Bażi ġuridika sostantiva

4.2.1. Principji

Il-bażi ġuridika sostantiva għal deċiżjoni skont l-Artikolu 218(9) TFUE tiddependi primarjament mill-oġettiv u mill-kontenut tal-att previst li dwaru tittiehed pożizzjoni f'isem l-Unjoni.

4.2.2. Applikazzjoni għall-każ preżenti

L-oġettiv ewlieni u l-kontenut tal-att previst huma relatati mal-kreditu għall-esportazzjoni, li huwa fl-ambitu tal-politika kummerċjali komuni. Għaldaqstant, il-bażi ġuridika sostantiva tad-deċiżjoni proposta hija l-Artikolu 207 TFUE.

4.3. Konkluzjoni

Il-bażi ġuridika tad-deċiżjoni proposta jenhtieg li tkun l-ewwel subparagrafu tal-Artikolu 207(4) TFUE flimkien mal-Artikolu 218(9) TFUE.

5. PUBBLIKAZZJONI TAL-ATT PREVIST

Minhabba li l-att previst se jemenda l-Arrangament, jixraq li dan jiġi ppubblikat f'Il-Ġurnal Ufficjali tal-Unjoni Ewropea wara l-adozzjoni tiegħu.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fir-rieżami tal-Artikolu 6 tal-Arrangament dwar il-Kreditu għall-Esportazzjoni Uffiċjalment Appoġġati

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-linji gwida li jinsabu fl-Arrangament dwar il-Kreditu għall-Esportazzjoni Uffiċjalment Appoġġati ("l-Arrangament") ġew trasposti, u għalhekk saru legalment vinkolanti fl-UE permezz tar-Regolament (UE) Nru 1233/2011 tal-Parlament Ewropew u tal-Kunsill⁶.
- (2) Skont l-Artikolu 6 tal-Arrangament, il-partecipanti fl-Arrangament (il-"Partecipanti") għandhom iwettqu rieżami ta' dan l-artikolu bl-għan li jkomplu jsaħħu t-termini u l-kundizzjonijiet tiegħu sabiex jikkontribwixxi għall-għan komuni li jiġi indirizzat it-tibdil fil-klima.
- (3) Id-deċiżjoni prevista għar-rieżami tal-Artikolu 6 tal-Arrangament jenhtieg li tkun konformi mal-impenji internazzjonali tal-Unjoni Ewropea skont il-Ftehim ta' Pariġi u l-politika tal-Unjoni dwar il-klima.
- (4) Il-Kunsill tal-Unjoni Ewropea fil-Konkluzjonijiet tiegħu dwar il-kreditu għall-esportazzjoni tal-15 ta' Marzu 2022 diġà habbar l-intenzjoni tal-Istati Membri li jiddeterminaw sa tmien l-2023 fil-politiki nazzjonali tagħhom l-iskadenzi bbażati fuq ix-xjenza tagħhom stess għat-tmien tal-kreditu għall-esportazzjoni uffiċjalment appoġġati għal proġetti fis-settur tal-enerġija mill-fjuwils fossili, sakemm ma jkunux f'ċirkostanzi limitati u definiti b'mod ċar li huma konsistenti ma' limitu ta' tishin ta' 1.5°C u l-għanijiet tal-Ftehim ta' Pariġi.
- (5) Huwa xieraq li tiġi stabbilita l-pożizzjoni li għandha tittiehed f'isem l-Unjoni fir-rigward tar-rieżami tal-Artikolu 6 tal-Arrangament, peress li d-deċiżjoni prevista tal-Partecipanti fl-Arrangament se tkun vinkolanti fuq l-Unjoni u kapaċi tinfluwenza b'mod deċiżiv il-kontenut tad-dritt tal-Unjoni, bis-saħħa tal-Artikolu 2 tar-Regolament (UE) Nru 1233/2011,

⁶ Ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati u li jħassar id-Deċiżjonijiet tal-Kunsill 2001/76/KE u 2001/77/KE ("ĠU L 326, 8.12.2011, p. 45") ("Ir-Regolament (UE) Nru 1233/2011").

ADOTTA DIN ID-DEĊIŻJONI:

Artikolu 1

Il-pożizzjoni li għandha tiġi adottata f'isem l-Unjoni għandha tkun li tingħaqad mal-kunsens tal-Parteċipanti fl-Arrangament rigward ir-rieżami tal-Artikolu 6 tal-Arrangament u artikoli relatati oħra f'konformità mal-anness ta' din id-Deċiżjoni.

Artikolu 2

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*